

IT-TNEJN

TAR-IV ĠIMGHA MATUL IS-SENA

Salmodija tat-Tnejn tat-IV ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Infahħru bil-hena l-Mulej, ngħannulu b'għajjat ta' ferħ.

Ejjew, ha nfahħru bil-hena l-Mulej,
ha ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajjat ta' ferħ.

Ant. Infahħru bil-hena l-Mulej, ngħannulu b'għajjat ta' ferħ.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Infahħru bil-hena l-Mulej, ngħannulu b'għajjat ta' ferħ.

Ejjew inqimuh u ninxteħtu quddiemu,
għarkubtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Infahħru bil-hena l-Mulej, ngħannulu b'għajjat ta' ferħ.

M'hux li kontu llum tisimġhu leġnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Infahħru bil-hena l-Mulej, ngħannulu b'għajet ta' ferħ.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Infahħru bil-hena l-Mulej, ngħannulu b'għajet ta' ferħ.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Infahħru bil-hena l-Mulej, ngħannulu b'għajet ta' ferħ.

UFFIĊĠJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Dan hin tajjeb biex nisimġu
lehen l-anglu qed iħabbar

li l-Għarus, hallieq tas-saltna
tas-smewwiet, dalwaqt iħabbat.

Ix-xebbiet għaqlin, bl-imsiebaħ
mixgħulin f'idejhom, jiġu
biex jilqgħuh; u wiċċhom jixhed
il-ferħ kbir li jimla qalbhom.

Iżda l-boloh, meta jaslu
bil-musbieħ bla żejt u mitfi,
jibqgħu barra għax isibu
bieb is-saltna magħluq f'wiċċhom.

Mela nishru u nhejju ruħna
b'dawl il-fidi w nar l-imħabba,
ħalli meta l-Mulej jiġi
jistħoqqilna nidħlu miegħu.

Sultan twajjeb, int mexxina
fejn is-saltna mbierka tiegħek,
fejn ningabru lkoll madwarek
b'għana ta' tiffhir għal dejjem. Ammen.

II. *Matul il-jum*

Ħajja tal-gusti, triq u tama tagħna,
għajn ta' kull tjeiba, Kristu, sliem tad-dinja,
minn qalbna w fommna lilek noffru innu
ta' ferħ u glorja.

Dak kollu li hu ġid u tjeiba fina
jixhed il-qawwa tiegħek: iomħabbitna,
il-ħila u x-xewqat tagħna, kull ma aħna,
kollox ġej minnek.

Agħtina s-sliem fi żmienna, qawwi l-fidi,
għin lid-dgħajfin, u sawwab fuqna l-maħfra,
qassam b'idejk miftuħa l-grazzji tiegħek
lil ħutek kollha.

Ha tisma' talbna t-Trinità Qaddisa,
Alla l-Missier, int l-Iben, u l-Ispirtu:
u lilkom trodd bla heda d-dinja kollha
tifhir u glorja. Ammen.

SALMODIJA

Ant. 1: Il-Mulej hu twajjed ma' min għandu qalbu sewwa.

Salm 72 (73)

I

Tassew twajjed hu Alla ma' min hu sewwa, *
ma' dawk li għandhom qalbhom safja.
Izda jien għal ftit ma għotrux riglejja, *
għal ftit ma žlaqtx fil-mixi tiegħi.
Għax gietni l-għira għall-kburin, *
xhin rajt il-ħżiena jimxu 'l quddiem.

Għax dawn ma għandhom ebda tbatija, *
qawwijin u shaħ f'għisimhom.
M'għandhomx taħbit bħall-bnedmin tad-dinja; *
m'humieq imsawwtin ma' wlied Adam.

Bħal ħannieqa gawhar iżżejjinhom kburithom; *
tghattihom bħal libsa d-dnewwa tagħhom.
Mis-simna tagħhom toħroġ ħżunithom, *
qalbhom tfawwar bi ħsibijiet fiergħa.
Jiddieħku u bil-qerq jitkellmu; *
kollhom imkabbra jheddu bil-moħqrija.

Sa kontra s-sema jqassu; *
lsienhom ma' l-art kollha jlaħħaq.
Għalhekk magħhom iżomm il-poplu tiegħi, *
u jixrob kliemhom bħall-ilma.
U jgħidu: "X'jista' jaf Alla? *
Huwa l-Għoli jaf b'xi ħaġa?"

Dawn, ara, huma l-ħżiena: *
moħħhom dejjem mistrieħ, u jistagħnu dejjem.
Glorja.

Ant. 1: Il-Mulej hu twajjeb ma' min għandu qalbu sewwa.

Ant. 2: Id-daħk tagħhom jinbidel f' biki, u l-hena tagħhom f' niket.

II

Mela għal xejn zammejt qalbi safja, *
u ħsilt idejja b'sinjal ta' ndafa.
Xorta waħda kuljum ġejt imsawwat, *
u kull filgħodu ħadt il-kastig.

Kieku għedt li hekk għandi nitkellem, *
kont niċhad ir-razza ta' wliedek.
Fittixt kif għandi nifhimha, *
u sibtha wisq bi tqila.
Mbagħad dhalt fit-tempju ta' Alla, *
u għaraft sewwa x' inhu t-tmiem tal-ħżiena.
Tassew li int fuq art tiżloq tqeghedhom, *
u fit-tigrif twaqqagħhom.

Ara, kif tharbtu f'daqqa waħda; *
kif għebu u ntemmu bil-biża'!
Bħal holma ta' min jistenbaħ, Mulej Sidi, *
hekk int, malli tqum, ma tqishom xejn.
Glorja.

Ant. 2: Id-daħk tagħhom jinbidel f' biki, u l-hena tagħhom f' niket.

Ant. 3: Kull min jitbiegħed minnek jintilef; iżda jiena l-hena tiegħi li nkun qrib Alla.

III

Meta kienet tinkedd qalbi †
u kont ninfena ġewwa fija, *
kemm kont iblah, xejn ma fhimt,
bħal bhima jien kont quddiemek.

Imma jiena dejjem miegħek; *
inti żżommni minn idi l-leminja;
skond il-ħsieb tiegħek tmexxini, *
mbagħad fis-sebħ tilqagħni.

Lil min għandi fis-sema hliefek? *
Bik miegħi fuq l-art xejn ma jonqosni.
Qegħdin jinfnew ġismi u qalbi; *
Alla l-qawwa ta' qalbi u sehmi għal dejjem.

Għax kull min jitbiegħed minnek jintilef; *
int teqred 'il kull min jinfired minnek.
Iżda jiena l-hena tiegħi li nkun qrib Alla; †
f'Sidi l-Mulej qegħedt il-kenn tiegħi; *
u nxandar l-għemejjel tiegħek kollha.
Glorja.

Ant. 3: Kull min jitbiegħed minnek jintilef; iżda jiena l-hena tiegħi li nkun qrib Alla.

V/. Kemm hi ħelwa l-wegħda tiegħek.
R/. Oħla mill-għasel għal fommi.

LEZZJONI 1

Qari mill-Ewwel Ittra ta' San Pawl Appostlu
lit-Tessalonkin **1 Tess 2:13-3:13**

Il-ħbiberija ta' San Pawl mat-Tessalonkin

Ħuti : Aħna niżzu ħajr bla heda lil Alla talli l-kelma ta' Alla, li intom smajtu mingħandna, ltqajtuha mhux bħala kelma ta' bniedem, iżda bħala kelma ta' Alla, kif tassew hi, dik il-kelma li qiegħda taħdem fikom li emmintu. Lilkom ġralkom, ħuti, bħalma ġara lill-knejjes li jinsabu fil-Lhudija fi Kristu Ġesù: intom ilkoll sofretu minn-nies ta' pajjiżkom dak li sofrew huma mingħand il-Lhud. Dawn qatlu l-Mulej Ġesù u l-profeti u lilna wkoll ħaqruna. Huma ma jogħġbux lil Alla, u jobogħdu lill-bnedmin kollha, għax ma jhalluniex inkellmu lill-pagani biex isalvaw. U hekk jimlew dejjem il-kejl ta' dnu biethom. Imma l-għadab ta' Alla fl-aħħar waqa' fuqhom.

Nghid ghalina, huti, meta ahna ghal xi zmien konna mbieghda minnkom, mill-ghajn u mhux mill-qalb, kemm fittixna biex naraw lil wiċċkom, xewqana għall-ahhar li narawkom! Għalhekk ridna niġu għandkom, jien, Pawlu, għal darba darbtejn; imma x-xitan fixkilna. Min hu t-tama tagħna, il-ferħ tagħna, il-kuruna tagħna, il-fohrija tagħna, għal quddiem Sidna Ġesù Kristu f'jum il-miġja tiegħu? Intom u hadd iżjed. Intom il-glorja u l-ferħ tagħna!

Fl-ahhar ma stajniex aktar, u qtajnieha li nibqgħu wehidna f'Ateni, u nibagħtu lil Timotju, huna, u sehibna fix-xogħol ta' Alla għax-xandir tal-Evangēlju ta' Kristu; bghatnieh iwettaqkom u jagħmlilkom il-qalb fil-fidi tagħkom, sabiex hadd minnkom ma jitharrek fost dan it-tigrib. Intom stess tafu li ahna ghal dan qegħdin; ghaliex konna ghadna ghandkom meta ahna ghednielkom minn qabel li ghad irridu nbatu, bhalma gara u bhalma tafu. Għalhekk, jiena wkoll meta ma stajtx iktar, bghatt nara kif intom fil-fidi tagħkom, jekk ix-xitan garrabkomx u t-taħbit tiegħi safax ghal xejn.

Issa gie Timotju ghandna minghandkom u tana l-ahbarijiet tajba dwar il-fidi u l-imhabba tagħkom u qalilna kif intom ghadkom tiftakruna dejjem fil-gid u kif tixtiequ tarawna bhalma ahna lilkom. Għalhekk ahna ghamilna l-qalb, huti, minhabba fikom fin-niket u t-tbatijiet tagħna. Issa nghixu għax intom shah fil-Mulej. Kif nistgħu niżzu hajr lil Alla ghal dan il-ferħ kollu li ghandna minhabba fikom quddiem Alla tagħna? Lejl u nhar nitlob fuq li nitlob biex nara lil wiċċkom u ntemm kull ma jonqos fil-fidi tagħkom.

Mhux li kienu Alla u Missierna, u Sidna Ġesù Kristu iwittulna t-triqitna ghal ghandkom! Jalla l-Mulej ikattrilkom u jfawwarkom bl-imhabba ghal xulxin u lejn kulhadd, l-istess bhalma ahna nhobbu lilkom, halli jqawwilkom qalbkom u jkollkom qdusija bla ghajb quddiem Alla u Missierna ghal meta jigi Sidna Ġesù mdawwar bil-qaddisin tiegħu!

RESPONSORJU ara 1 Tes 3:12. 13a; 2 Tes 2:16a. 17a

R/. Jalla l-Mulej ikattrilkom u jfawwarkom bl-imhabba ghal xulxin u lejn kulhadd.

* Halli jkollkom qdusija.

V/. Il-Mulej innifsu jqawwilkom qalbkom * Halli jkollkom qdusija.

LEZZJONI II

Qari mit-Trattati fuq is-salmi ta' San Ilarju, isqof ta' Poitiers

Dawk li emmnu kienu qalb wahda u ruh wahda

Kemm hi haġa sabiha u helwa li l-aħwa jgħammru flimkien! Hi haġa sabiha u helwa li l-aħwa jgħammru flimkien, għaliex meta jgħammru flimkien huma miġburin fix-xirka tal-Knisja u jissejju aħwa għaliex huma qalb waħda f'rieda waħda ta' mħabba.

Fl-ewwel predikazzjoni ta' l-Appostli naqraw li dan kien l-aqwa preċett, u jinsab miġbur f'dan il-kliem: *Il-kotra kbira ta' dawk li emmnu kienu qalb waħda u ruh waħda.* Jixraq għalhekk lill-poplu ta' Alla li lkoll ikunu aħwa taħt Missier wiehed, il-koll haġa waħda fi Spirtu wiehed, il-koll fehma waħda taħt saqaf wiehed, il-koll ta' ġisem wiehed f'ġisem wiehed.

Hi haġa sabiha u helwa li l-aħwa jgħammru flimkien. Biex din il-ħaġa jfissirha tajjeb, il-profeta jagħmel paragun u jgħid: *Bħal żejt mill-aħjar imsawwab fuq ir-ras, li jinżel mal-lehja ta' Aron, li jinżel mal-lehja tiegħu sa fuq għonq ta' hwejġu.* B'dan iż-żejt, imħallat mal-fwejjah, Aron kien ikkonsagrat qassis. Lil Alla hekk għoġbu li ssir il-konsagrazzjoni tal-qassis il-kbir tiegħu. Sidna wkoll kien ikkonsagrat biż-żejt *aktar minn shabu*, iżda b'mod li ma jidhirx: għaliex hu ma kienx ikkonsagrat b'żejt ta' din id-dinja, minn qarn mimli żejt kif kienu jindilku s-slaten, imma ġie midluk *b'żejt il-hena*. Ma ninsewx li Aron, wara li ġie midluk biż-żejt, skond il-liġi, beda jissejjaħ kristu, jġigifieri l-midluk.

Kif dan iż-żejt kull darba li jissawwab jeqred l-ispirti mnigġsa mill-qlub, hekk l-imħabba msawwba fina tagħmel ir-rabta ta' bejnietna qisha fwieha li toghġob lil Alla, kif jgħid l-Appostlu San Pawl: *Aħna nwasslu l-fwieha ta' Kristu.* Kif għoġob lil Alla ż-żejt imsawwab fuq Aron, il-qassis il-kbir tiegħu, hekk hi haġa sabiha u helwa li l-aħwa jgħammru flimkien.

Mir-ras ta' Aron iż-żejt niżel mal-lehja tiegħu. Il-lehja turi li wiehed hu raġel magħmul fl-aħjar ta' żmienu. M'hux sewwa li aħna nkunu tfal fi Kristu fis-sens li m'għandux ikollna għaqal ta' tfal – għandna nkunu bħat-tfal, kif inhu miktub, fis-sens biss li nkunu bla għelt. San Pawl iqis trabi lil dawk kollha li m'għandhomx fidi għax għadhom jehtieġu l-ħalib u ma jifilhux ikel shiħ, kif hemm miktub: *Halib szejtkom, mhux ikel, għax ma kontux tifilhu għalih u lanqas issa ma tistgħu tifilhu għalih.*

RESPONSORJU Rum 12:5; Ef 4:7; 1 Kor 12:13

R/. Aħna ġisem wiehed fi Kristu u kull wiehed minna membru ta' l-iehor. * Lil kull wiehed minna Alla tana l-grazzja skond il-qjies tad-don ta' Kristu.

V/. Aħna lkoll tgħammadna fi Spirtu wiehed biex naghmlu ġisem wiehed, u lkoll xrobna minn Spirtu wiehed. * Lil kull wiehed minna Alla tana l-grazzja skond il-qjies tad-don ta' Kristu.

TALBA

Mulej Alla tagħna, agħtina li nqimu lilek b'ruħna kollha, u li nħobbu lil kulhadd bi mħabba spiritwali. B'Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Kristu Alla, xemx ta' ruħna,
bid-dawl tiegħek, kbir u qawwi,
tkeççi minna l-lejl tal-ħtija,
u tferraħna b'jum il-grazzja.

Int tassew id-dawl tad-dinja,
mhux il-kewkba ta' filghodu,
li, bid-dija fietla tagħha,
thabbar sbiħ il-jum lill-bniedem.

Izd'int aqwa mix-xmux kollha,
dawl u jum oħrajn m'hemmx ħliefek,
int li d-dija tiegħek tinfed
sa ġol-qiegħ ta' ruħ il-ħlejjaq.

Dawl tal-glorja ta' Missierek,
ejja fina, bik imliena,
għax, mingħajr il-grazzja tiegħek,
dlam u biża' jaħkmu fuqna.

Ġieħ u sebħ għal dejjem, Kristu,

Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Imlejtna sa minn kmieni, Mulej, bit-tjieba tiegħek.

Salm 89 (90)

Mulej, int kont għalina *
Kenn minn nisel għal nisel.
Qabel ma twieldu l-muntanji, †
qabel ma tnisslu l-art u d-dinja, *
minn dejjem ta' dejjem int, o Alla!
Int traġġa' l-bnedmin lejn it-trab, *
u tgħidilhom: "Erggħu lura, intom bnedmin!"
Elf sena huma għalik bħal jum ta' lbieraħ li għadda, *
jew bħal sahra tal-lejl.

Int taħsadhom, u jsiru bħal holma. *
Huma bħall-ħaxix li jinbet fil-ġhodu;
fil-ġhodu jwarrad u jhaddar, *
fil-ġhaxija jidbiel u jinxef.

Ninsabu mifnija bil-qilla tiegħek, *
mibluha minħabba l-ġhadab tiegħek.
Int ġibt quddiem għajnejk htijietna, *
dnubietna l-moħbija fid-dawl ta' wiċċek.

Il-jiem kollha tagħna jgħibu minħabba qilltek, *
jintemmu bħal tnehida s-snin ta' hajjitna.
Żmien hajjitna hu b'kollox sebghin sena; *
l-iżjed tmenin, jekk inkunu f'saħħitna;
u l-biċċa l-kbira taħbit u niket; *
malajr jgħaddu, u aħna mmorru magħhom.

Min jista' jifhem il-qawwa tal-qilla tiegħek? *
Min jista' jqis il-biża' ta' l-ġhadab tiegħek?
Għalhekk għallimna ngħoddu jiem hajjitna, *

sabiex aħna nimxu bil-għaqal.

Dur lejna, Mulej! Kemm se ddum? *
Fenn għall-qaddejja tiegħek.
Imliena kmieni bit-tjieba tiegħek, *
biex nifirħu u nithennew ħajjitna kollha.
Ferraħna daqskemm għakkistna, *
għas-snin li fihom rajna l-ħsara.

Ha jidher għemilek quddiem il-qaddejja tiegħek, *
u l-kobor tiegħek quddiem uliedhom.
Ha tkun fuqna l-grazzja ta' Alla Sidna! *
Wettqilna inti x-xogħol ta' idejna.
Glorja.

Ant. 1: Imlejtna sa minn kmieni, Mulej, bit-tjieba tiegħek.

Ant. 2: Jitla' minn truf l-art it-tifhir tal-Mulej!

Kantiku Iz 42:10-16

Għannu lill-Mulej għanja ġdida; *
ħa jitla' minn truf l-art it-tifhir tiegħu!
Ha jsebbħu l-baħar u kull ma fih, *
il-gzejjer u min jgħammarr fihom.
Jerfa' leħnu d-deżert u l-bliet tiegħu, *
l-irħula fejn jgħammru wlied Kedar;
jgħannulu ferħana dawk li jgħammru f'Sela, *
jgħajjtu bil-ferħ fuq il-qċaċet tal-muntanji;
ħa jagħtu glorja lill-Mulej *
u jxandru t-tifhir tiegħu fil-gzejjer.
Johrog il-Mulej bħal wieħed qawwi, *
u jqanqal bħal gwerrier il-ħegġa tiegħu;
jgħajjat l-għajat b'lehen għoli,
ħa juri kontra l-għedewwa l-qawwa tiegħu.

Ili ħafna zmien inżomm is-skiet, *
għadt bi kwieti u rażżant lili nnifsi.
Bħal mara fl-uġiħ tal-ħlas se ngħajjat, *

nonfoħ u nilheg fnifs wieħed;
il-muntanji u l-għoljiet nagħmilhom herba,
innixxfilhom il-ħdura kollha tagħhom ;
inbidel ix-xmajjar fi gzejjer, *
innixxef fejn hemm l-ilma qieghed.
Immexxi lill-għomja fi triq li ma jafux biha, *
mogħdijiet li ma jafuhomx inqabbadhom.
Id-dlam inbiddu f'dawl quddiemhom, *
it-triqat mgħawwga nagħmilhomlhom dritti.
Glorja.

Ant. 2: Jitla' minn truf l-art it-tifhir tal-Mulej!

Ant. 3: Faħħru isem il-Mulej, intom li qegħdin f'dar il-Mulej.

Salm 134 (135):1-12

Faħħru isem il-Mulej, *
faħħruh, qaddejja tal-Mulej,
intom li qegħdin f'dar il-Mulej, *
fil-wesgħat ta' madwar it-tempju ta' Alla tagħna.

Faħħru l-Mulej, għax hu tajjeb, *
għannu lil ismu, għax hu sabiħ.
Għax għażel il-Mulej 'il Ġakobb, *
lil Izrael, biex ikun il-poplu tiegħu.

Naf tassew li kbir il-Mulej; *
fuq l-allat kollha Alla Sidna.
Kull ma joghgħbu l-Mulej jagħmlu †
fis-smewwiet u fuq l-art, *
fil-baħar u f'qiegh l-ibhra kollha.
Hu jtella' s-sħab minn truf l-art, †
jibgħat il-beraq u x-xita, *
johrog l-irjieħ mill-imħażen tiegħu.

Hu darab l-ulied il-kbar ta' l-Egittu, *
kemm bnedmin u kemm bhejjem.
Sinjali u ghegubijiet għamel f'nofsok, Egittu, *
u laqtu l-Fargħun u l-qaddejja tiegħu kollha.

Hu darab ġnus bla għadd, *
u qered slaten qawwija.
Qered 'il Sihon, sultan ta' l-Amurrin, †
lil Għog, sultan ta' Basan, *
u s-saltniet kollha ta' Kangħan.
U l-art tagħhom qassamha b'wirt, *
b'wirt lil Izrael, il-poplu tiegħu.
Glorja.

Ant. 3: Fahħru l-Mulej, intom li qegħdin f'dar il-Mulej.

LEZZJONI QASIRA Ġudit 8:25-27

Nizzu ħajr lill-Mulej, Alla tagħna, li qiegħed iġarrab, bħalma għamel ma' missirijietna. Ftakru x'għamel ma' Abraham, u kemm ġarrab lil Izakk, xi ġralu Ġakobb. Bħalma għadda lilhom minn-nar biex jara fejn kienet qalbhom, hekk issa qiegħed jagħmlilna l-Mulej, mhux biex jikkastigana, għax hu jsawwat lil min hu qrib lejha biex iwiddbu.

RESPONSORJU QASIR

R/. Ghannu, ġusti, bil-ferħ lill-Mulej: * Jixirqilhom ifahħruh in-nies sewwa.
Ghannu.

V/. Ghannulu għanja ġdida. * Jixirqilhom ifahħruh in-nies sewwa. Glorja. Ghannu.

Ant. tal-kantiku ta' Żakkarija:

Imbierak il-Mulej, għax ġie jżurna u ħelisna.

Imbierak il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imġhoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,

fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Imbierək il-Mulej, għax gie jżurna u ħelisna.

PREĊI

Kristu jisma' lil dawk li jittamaw fih u jsalvahom. Nerfghu lehinna lejħ u nistqarrulu:

Infahħruk, Mulej, tama tagħna.

Int, għani fil-ħniena, ilqa' r-radd ta' ħajr tagħna:

- infahħruk għall-imħabba kbira li biha ħabbejtna.

Inti l-ħin kollu taħdem fid-dinja ma' Missierək:

- gedded kollox bil-qawwa ta' l-Ispirtu s-Santu.

Ifthilna għajnejna, lilna u lil ħutna:

- biex illum naraw l-għegubijiet tiegħek.

Agħtina l-għajjnuna biex illum nagħtuk is-servizz li għalih sejjahħtilna:

- agħmel li lil ħutna namministrawllhom il-grazzja tiegħek li hi ta' kull xorta.

Missierna

Talba

O Alla, int ħallejt l-art f'idejn il-bnedmin biex iharsuha u jaħdmuha, u ħlaqt ix-xemx biex taqdihom; agħtina l-grazzja li llum inħabirku minn qalbna għall-glorja tiegħek u għall-gid tal-proxxmu tagħna. B'Ibnek Ġesù Kristu, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred gewwa fina,
ħalli bik ilkoll timliena.

Bi kliem fommna, b'qalbna w ruhna,
nerfghu lejki it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-šhana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegħi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Mulej, zomm šiħ il-mixi tiegħi skond il-wegħda tiegħek.

Salm 118 (119):129-136

XVII (Pe)

Ta' l-ghageb huma l-precetti tieghek, *
ghalhekk tharishom qalbi.
It-tifsir ta' kelmtak jaghti d-dawl, *
ifiehem lil min ma jafx.

Niftah fommi u niehu r-ruh, *
ghax nixxennaq għall-kmandamenti tieghek.
Dur lejja u henn għalija, *
kif dejjem tagħmel ma' min ihobb 'l ismek.

Żomm shih il-mixi tiegħi skond il-wegħda tieghek, *
u ebda deni ma jaħkem fuqi.
Ehlsni mill-moħqrija tal-bniedem, *
u nħares il-precetti tieghek.
Ha jiddi wiċċek fuq il-qaddej tieghek, *
għallimni l-kmandamenti tieghek.
Id-dmugh bħal wied igelben minn għajnejja, *
ghax ma jħarsux il-bnedmin il-liġi tieghek.
Glorja.

Ant.1 Mulej, zomm shih il-mixi tiegħi skond il-wegħda tieghek.

Ant.2 Wiehed hu l-legizlatur u l-imħallef; int min int biex tagħmel haqq mill-proxxmu?

Salm 81 (82)

Alla joqgħod fil-laqgħa ta' l-allat, *
f'nofs l-allat jaqta' s-sentenza:

"Kem se ddumu taqtgħu l-haqq bil-hazen, *
u tharsu lejn wiċċ il-hżiena?
Aghmlu l-haqq mal-miskin u l-iltim; *
mal-magħkus u l-fqir aghmlu s-sewwa.
Ehilsu d-dghajjed u l-fqajjar, *
minn id il-hżiena salvawhom."

La jafu u lanqas jifhmu, †

fid-dlam qegħdin jimxu; *
u s-sisien kollha ta' l-art qed jittheżhzu.
Jien għedt li allat intom, *
ulied l-Għoli lkoll kemm intom.
Imma bħal kull bniedem intom tmutu; *
bħal kull wieħed mill-kbarat taqgħu.

Qum, o Alla, aghmel haqq mill-art; *
ghax tieghek huma l-għnus kollha!
Glorja.

Ant.2 Wieħed hu l-leġiżlatur u l-imħallef; int min int biex tagħmel haqq mill-proxxmu?

Ant.3 Sejjaħt lill-Mulej, u hu wegibni.

Salm 119 (120)

Fid-dwejjaq tiegħi l-Mulej sejjaħt; *
u hu wegibni.
Mulej, eħlisni mix-xufftejn giddieba *
u mill-ilsna qarrieqa.
X'se tieħu b'dan, u x'se jiswielek, *
ilsien qarrieq?
Vleġeġ misnuna ta' wieħed b'saħħtu, *
u ġamar tal-ġummar.

Imsejken jien, li ngħix barrani f'Mesek; *
li ngħammar fl-għerejjex ta' Kedar!
Ili ngħix biżżejjed *
ma' dawk li jobogħdu s-sliem.
Jien sliem irrid; imma malli nitkellem, *
nsibhom lesti għall-ġlied.
Glorja.

Ant.3 Sejjaħt lill-Mulej, u hu wegibni.

Fid-Disgħa ta' filghodu

LEZZJONI QASIRA Lev 20:26

Intom tikkonsagra w ruħkom lili, għax jien, il-Mulej, qaddis; jien għażiltkom minn fost il-popli biex tkunu tiegħi.

V/. Hieni l-ġens li l-Mulej hu Alla tiegħu.

R/. Il-poplu li hu għażel b'wirtu.

Talba

O Alla, Missier it-tjieba, int ridt li l-bnedmin jaħdmu biex bix-xogħol tagħhom jgħinu dejjem lil xulxin halli jiksbu hwejjeġ aqwa; aghmel li ahna nħabirku bla heda hekk li ngħixu għalik fl-ispirtu ta' wliedek u nħobbu lil kulhadd bħal ahwa. Bi Kristu Sidna. Ammen.

F'Nofsinhar

LEZZJONI QASIRA

Għerf 15:1. 3

Int, Alla tagħna, twajjed u fidil, iddum biex tagħdab, u tmexxi kollox bil-ħniena. Li wiehed jagħraf lilek, din hi l-ġustizzja shiħa; li wiehed ikun jaf il-qawwa tiegħek, dan hu l-għerq tal-ħajja bla tmiem.

V/. Int, Alla Sidi, ħanin u twajjed.

R/. Iddum biex tagħdab, kollok tjieba u fedeltà.

Talba

O Alla, sid u għassies tal-ħsad u d-dielja, inti ssejjaħ il-ħaddiema għax-xogħol u tagħtihom il-ħlas tajjed li jisthoqqilhom; aghmel li ahna nilqgħu bil-qalb il-piż tal-jum, hekk li qatt ma ngemgmu kontra dak li jogħgob lilek. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Bar 4:21b-22

Uliedi, għajtu lil Alla, u hu jehłiskom mill-idejn qawwija ta' l-għedewwa tagħkom. Jien nittama li Alla ta' dejjem għad isalvakom, u l-Qaddis imlieni

bil-ferħ, għax dalwaqt ikollkom fuqkom it-tjieba ta' Alla ta' dejjem, is-salvatur tagħkom.

V/. Ftakar fil-ħniena u t-tjieba tiegħek.

R/. Għax huma minn dejjem, Mulej.

Talba

O Alla, int qiegħed issejħilna f'dak l-istess hin li fih l-Appostli kienu jitilgħu fit-tempju; isma t-talb li qegħdin nagħmlulek b'fehma sinciera f'isem Ġesù, biex nih naqilgħu minghandek is-salvazzjoni għal dawk kollha li jsejħu dan l-isem. Bi Kristu Sidna. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Mulej, Missier id-dawl, fit-tjieba tiegħek,
keċċi minn moħħna d-dlam tad-dnub u l-ħażen,
agħtina li niżżejjnu biss bid-dija
tal-grazzja tiegħek.

Issa li għadda l-jum bit-taħbit tiegħu,
ingbarna biex inroddu ħajr lil ismek,
għax int zammejtna qawwijin f'saħħitna
matul ħidmietna.

Id-dawl tal-jum ġa naqas, u fid-dalma
tal-lejl dalwaqt jinsatru l-ħwejjeġ kollha;

int, Xemx hanina, ibqa iddi fuqna
fil-mistrieħ tagħna.

Aħsel lil ruhna b'raġġ tas-safa tiegħek,
roddilha l-bjuda tat-twelid ġdid tagħha,
biex, waqt l-irqad tal-ġisem, tibqa' tishar,
tistenna lilek

Alla Missier, nagħtuk kull ġieħ u glorja,
lilek, lil Ibnek u 'l Ispirtu s-Santu,
li sa minn dejjem kbira s-saltna tagħkom,
u tibqa' għal dejjem. Ammen.

SALMODIJA

Ant. 1: Roddu ħajr lill-Mulej, għax għal dejjem it-tjieba tiegħu.

Salm 135 (136)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu.
Roddu ħajr lil Alla fuq l-allat, *
għax għal dejjem it-tjieba tiegħu.
Roddu ħajr lis-Sid tas-sidien, *
għax għal dejjem it-tjieba tiegħu.

Hu waħdu jagħmel għegubijiet kbar, *
għax għal dejjem it-tjieba tiegħu.
Hu li għamel is-smewwiet bil-ħsieb, *
għax għal dejjem it-tjieba tiegħu.
Li firex l-art fuq l-ilmijiet, *
għax għal dejjem it-tjieba tiegħu.
Li għamel id-dawl il-kbar, *
għax għal dejjem it-tjieba tiegħu.
Għamel ix-xemx biex taħkem fuq il-jum, *
għax għal dejjem it-tjieba tiegħu.

Il-qamar u l-kwiekeb biex jaħkmu fuq il-lejl *
ghax għal dejjem it-tjieba tiegħu.
Glorja.

Ant. 1: Roddu ħajr lill-Mulej, ghax għal dejjem it-tjieba tiegħu.

Ant. 2: Kbar u ta' l-ghageb l-ghemejjel tieghek, Mulej, Alla li tista' kollox.

II

Hu darab l-Egizzjani f'uliedhom il-kbar, *
ghax għal dejjem it-tjieba tiegħu.
U hareġ lil Izrael minn go nofshom, *
ghax għal dejjem it-tjieba tiegħu.
Hariġhom b'id qawwija u bi drieġħ merfugh, *
ghax għal dejjem it-tjieba tiegħu.

Hu feraq fi tnejn il-Baħar tal-Qasab, *
ghax għal dejjem it-tjieba tiegħu.
U għadda lil Izrael minn go nofsu, *
ghax għal dejjem it-tjieba tiegħu.
Ġarraf il-Fargħun u l-eżerċtu tiegħu
fil-Baħar tal-Qasab, *
ghax għal dejjem it-tjieba tiegħu.

Hu mexxa fid-deżert il-poplu tiegħu, *
ghax għal dejjem it-tjieba tiegħu.
U xejjen slaten qawwija, *
ghax għal dejjem it-tjieba tiegħu.
Qered slaten kbar, *
ghax għal dejjem it-tjieba tiegħu.
Qered lil Siħon, sultan ta' l-Amurrin, *
ghax għal dejjem it-tjieba tiegħu.
U 'l Ghog, sultan ta' Basan, *
ghax għal dejjem it-tjieba tiegħu.
U l-art tagħhom qassamha b'wirt, *
ghax għal dejjem it-tjieba tiegħu.
B'wirt lil Izrael, qaddej tiegħu, *
ghax għal dejjem it-tjieba tiegħu.

Meta konna magħkusin ftakar fina, *

ghax għal dejjem it-tjieba tiegħu.
U helisna mill-ghedewwa tagħna, *
ghax għal dejjem it-tjieba tiegħu.
Lil kulhadd hu jagħti l-ikel, *
ghax għal dejjem it-tjieba tiegħu.

Roddu ħajr lil Alla tas-smewwiet, *
ghax għal dejjem it-tjieba tiegħu.
Glorja.

Ant. 2: Kbar u ta' l-ghageb l-ghemejjel tiegħek, Mulej, Alla li tista' kollox.

Ant. 3: Alla ried li, meta tasal il-milja taż-żminijiet, kollox jingabar taħt Kristu.

Kantiku Ef 1:3-10

Imbierek Alla u Missier Sidna Ġesù Kristu, *
li mliena b'kull xorta ta' barka spiritwali,
fis-smewwiet fi Kristu.

Hekk hu għażilna fih, †
sa minn qabel il-ħolqien tad-dinja, *
biex inkunu qaddisa u bla tebgħa
quddiemu fl-imħabba;

iddestinana li nkunu għalih ulied adottivi †
permezz ta' Ġesù Kristu, *
skond ma għogħob lir-rieda tiegħu,

għat-tifhir tal-glorja tal-grazzja tiegħu, *
li biha mliena fl-Għażiż tiegħu.

Fih aħna għandna l-fidwa, bid-demmm tiegħu, *
il-maħfra tad-dnubiet,

skond l-għana tal-grazzja tiegħu, *
li biha fawwarna fl-għerf u l-għaqal kollu:

hu għarrafna l-misteru tar-rieda tiegħu; †

skond il-pjan li għoġbu jfassal fih minn qabel, *
u li kellu jseħh meta tasal il-milja taż-żminijiet:

jigifieri, li kollox jingabar taht Ras waħda,
li hu Kristu, *
kull ma hu fl-art u kull ma hu fis-sema.
Glorja.

Ant. 3: Alla ried li, meta tasal il-milja taż-żminijiet, kollox jingabar taht Kristu.

LEZZJONI QASIRA

1 Tess 3:12-13

Jalla l-Mulej ikattar u jfawwar fikom l-imħabba tagħkom għal xulxin u lejn kulhadd, l-istess bħalma nħobbu aħna lilkom, ħalli jqawwilkom qalbkom u jkollkom qdusija bla għajb quddiem Alla u Missierna għal meta jiġi Sidna Ġesù Kristu mdawwar bil-qaddisin tiegħu.

RESPONSORJU QASIR

R/. Isma' leħni, Mulej, * Jiena u nsejjaħlek. Isma'.

V/. Ikun it-talb tiegħi bħal incens quddiemek. * Jiena u nsejjaħlek. Glorja. Isma'.

Ant. tal-kantiku ta' Marija:

Tfahħar dejjem ruhi l-kobor tiegħek, Alla tiegħi.

Ruhi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.
Il-hniena tiegħu tinfirex f'kull żmien *
fuq dawk li jibzgħu minnu.

Hu wera l-qawwa ta' driegħu, *

xerred lil dawk li huma mkabbra f'qalbhom.
Nizzel is-setghana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ha ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Tfahħar dejjem ruhi l-kobor tiegħek, Alla tiegħi.

PREĊI

Ġesù ma jitleqhomx lil dawk li jittamaw fih. Nagħmlulu talba umli u ngħidulu:

Alla tagħna, isma' t-talb tagħna.

Kristu Ġesù, Xemx divina tagħna, dawwal lill-Knisja mqaddsa bid-dawl tiegħek:

- agħtiha li xxandar lill-ġnus il-misteru kbir ta' Alla li deher fostna bħala bniedem.

Ħares is-sacerdoti u l-ministri tal-Knisja tiegħek:

- żommhom fidili fix-xandir tal-kelma tiegħek u fis-servizz li jagħtuk.

Int xerridt demmek biex tagħti s-sliem lid-dinja:

- bieghed l-inkwiet minn art twelidna u minn kullimkien.

Xerred il-kotra tal-grazzja u l-barka tiegħek fuq il-miżżewġin kollha:

- għinhom biex b'mod iżjed perfett juru fihom infushom il-misteru tal-Knisja tiegħek.

Ħenn għal ħutna l-mejtin kollha u aħfrilhom dnubiethom:

- seħibhom mal-qaddisin tiegħek fl-hena ta' dejjem.

Missierna

Talba

Ibqa' magħna, Mulej Ġesù, issa li riesaq il-lejl, u kun il-wens tagħna fit-triq, biex il-ħniena tiegħek tqawwilna qalbna u twettaqna fit-tama, halli nagħrfuk fl-Iskrittura u fil-qsim tal-ħobż ma' ħutna. Int li int Alla, u tgħix u ssaltan ma' Alla l-Missier flimkien ma' l-Ispirtu s-Santu, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

TALBA TA' GHELUQ IL-JUM IT-TNEJN

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagħharfu ħtjietna.

Isir ftit tas-skiet. Imbagħad kulħadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-eġħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagħharfu ħtjietna.

Isir ftit tas-skiet. Imbagħad jingħad:

V. HENN ghalina, Mulej
R. Ghax dnibna kontra tieghek.
V. Uri lilna, Mulej, it-tjieba tieghek.
R. U s-salvazzjoni tieghek aghtina.

Tingħata l-assoluzzjoni:

Ihenn ghalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. Issir l-istedina għall-penitenza.

Huti, ejjew nagharfu htijietna.

Isir fit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn ghalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, hallieq ta' kollox,
biex fit-tjieba kbira tieghek
tgħasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mhabbtek,
sabiex għada minn filgħodu
jisbħu jgħannu l-glorja tieghek.

Bierek jiemna b'saħħa tajba,
żid il-ħegġa ta' ħajjitna,
u bid-dija tieghek dawwal

diam il-lejl li riesaq fuqna.

Isma' talbna, Missier twajjeb,
w int, Wahdieni tieghu u daqsu,
li ta' dejjem hi saltnatkom
ma' l-Ispirtu farag taghna. **Ammen.**

SALMODIJA

Barra Ż.GH.:

Ant. Int, Alla Sidi, iddum biex taghdab, u kollok tjieba.

Ż.GH.:

Ant. Hallelujah, hallelujah, hallelujah.

Salm 85 (86)

Talba ta' fqir fil-hemm

Imbierak Alla, li jfarragna fid-dwejjaq kollha taghna. (2 Kor 1:3.4)

Agħtini widen, Mulej, u wegibni, *
għaliex jiena msejken u fqajjar.
Harisli ħajti, għax jiena twajjeb, *
salva l-qaddej tiegħek, għax fik jittama.

Int Alla tiegħi, henn għaliya, Sidi, *
għax lilek ngħajjat il-ħin kollu.
Ferraħ ruħ il-qaddej tiegħek, *
għax lejki, Sidi, jien nerfa' ruħi.
Għax int, Sidi, twajjeb u taħfer, *
kollok tjieba għal kull min isejjahlek.

Agħti widen, Mulej, għat-talba tiegħi, *
isma' l-lehen ta' l-ilfiq tiegħi.
F'jum in-niket tiegħi nsejjahlek, *
għax inti żgur twegibni.

Hadd m'hu bhalek fost l-allat, Mulej, *
u xejn bhall-għemil tiegħek.
Il-għnus kollha, li għamilt, jigu jinxteħtu quddiemek, *

u jsebbhu ismek, Sidi.
Għax kbir int, u għemejjel ta' l-għageb tagħmel; *
int waħdek Alla!

Urini, Mulej, triqatek, †
biex nimxi fis-sewwa tiegħek; *
agħtini qalb waħda, biex ikolli l-biza' ta' ismek.
B'qalbi kollha niżżik ħajr, Mulej Alla tiegħi, *
u nsebbaħ ismek għal dejjem.
Għax kbira hi t-tjieba tiegħek miegħi, *
int hlistni minn qiegħ l-imwiet.

O Alla, nies kburin qamu għalija, †
gemgħa nies qawwija jonsbuli ħajti; *
huma nies li ma jagħtux kasek.
Int, Alla Sidi, ħanin u twajjeb, *
iddum biex tagħdab, kollok tjieba u fedeltà.
Hares lejja u henn għalija, †
agħti qawwa lill-qaddej tiegħek, *
salva l-iben tal-qaddejja tiegħek.
Urini sinjal ta' tjubitek, †
ħa jaraw u jithawwdu l-għedewwa tiegħi; *
għax int, Mulej, tghinni u tfarraġni.
Glorja.

Barra Z.GĦ.:

Ant. Int, Alla Sidi, iddum biex tagħdab, u kollok tjieba.

Z.GĦ:

Ant. Hallelujah, hallelujah, hallelujah.

LEZZJONI QASIRA 1 Tess 5:9-10

Alla għażilna biex niksbu s-salvazzjoni permezz ta' Sidna Ġesù Kristu, li miet għalina, sabiex, sew jekk inkunu nishru u sew jekk inkunu rieqda meta jigi, ngħixu haġa waħda miegħu.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ħa nifirĦu u nithennew fih! Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *

imur fis-sliem, skond kelmtek;

għaliex għajnejja raw *

is-salvazzjoni tiegħek,

li int hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Mulej, agħtina l-mistrieħ għas-saħħa ta' ġisimna, u agħmel li dak li żrajna illum bil-ħidma tagħna jnissel frott li jibqa' għal dejjem. Bi Kristu Sidna. **R.**

Ammen.

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-ahħarnett, mingħajr versett u talba, tingħad wahda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, ħlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfq
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.
O Hanina, o pija, o helwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtigijietna,
u eħlisna dejjem minn kull tiġrib,
o Vergni glorjuża u mbierka.